

LEĠISLAZZJONI SUSSIDJARJA 583.03**REGOLAMENTI DWAR MIŻATI GĦAL
LIĊENZI TAL-LOGĦOB**

1 ta' Jannar, 2018

L-AVVIŻ LEGALI 409 tal-2017. kif emendat bl-Avviż Legali 203 tal-2018.

Taqsim tar-Regolamenti

		Regolamenti
Taqsim I	Titolu u Tifsiriet	1 - 2
Taqsim II	Miżata u Kontribuzzjoni	3 - 4
Taqsim III	Miżati Ohra Amministrattivi	5
Taqsim IV	Hlas	6
Taqsim V	Prospetti u Stim	7
Taqsim VI	Ogġezzjonijiet u Appelli	8
Taqsim VII	Nuqqas ta' Applikabilità	9
Taqsim VIII	Tħassir u Riżerva	10

L-Ewwel Skeda - Miżati dwar Liċenzi li jithallsu skont ir-regolament 3(1)

It-Tieni Skeda - Miżati dwar Liċenzi li jithallsu skont ir-regolament 3(2)

It-Tielet Skeda - Miżati dwar Liċenzi li jithallsu skont ir-regolament 3(3)

Ir-Raba' Skeda - Miżati Amministrattivi li jithallsu skont ir-regolament 5

**Taqsim I
Titolu u Tifsiriet**

1. (1) It-titolu ta' dawn ir-regolamenti huwa r-Regolamenti dwar Miżati għal Liċenzi tal-Logħob.

Titolu u bidu fis-sehħ.
Emendat:
A.L. 203 tal-2018.

(2) Id-dispożizzjonijiet ta' dawn ir-regolamenti li japplikaw għal logħob minn distanza, inkluż ir-regolament 10 ta' dawn ir-regolamenti, iżda bla ħsara għas-subregolament (1) tiegħu, għandhom jidhlu fis-sehħ fl-1 ta' Jannar, 2018.

(3) (a) Bla ħsara għad-dispożizzjonijiet tas-subregolament (4), id-dispożizzjonijiet ta' dawn ir-regolamenti li japplikaw għal apparat tal-logħob, tombli kummerċjali u s-servizzi l-oħra kollha provduti f'postijiet fejn isir il-logħob għandhom jidhlu fis-sehħ fl-1 ta' Jannar, 2019.

(b) Id-dispożizzjonijiet ta' dawn ir-regolamenti li japplikaw għal logħob ta' abbiltà kontrollat għandhom jidhlu fis-sehħ fl-1 ta' Awwissu, 2018.

(4) Id-dispożizzjonijiet tal-ewwel proviso għar-regolament 3(1), tar-regolament 3(5), tar-regolament 4(2), tar-regolamenti 7 u 8,

tat-Taqsima F tal-Ewwel Skeda, tat-Taqsima B tat-Tieni Skeda, u tat-Tielet Skeda għandhom jidhlu fis-seħħ fl-1 ta' Awwissu, 2018.

Tifsir.

2. (1) F'dawn ir-regolamenti, bla ħsara għal dak previst fis-subregolamenti (2) u (3), il-kliem u l-frazzjiet kollha għandhom l-istess tifsira bħal dik preskritta fir-Regolamenti dwar Tifsiriet fil-Logħob:

L.S. 438.04

Iżda matul il-perjodu transitorju, bla ħsara għal dak previst fis-subregolamenti (2) u (3), il-kliem u l-frazzjiet kollha għandhom l-istess tifsira bħal dik preskritta fir-Regolamenti dwar Logħob minn Distanza* u fl-Att.

(2) F'dawn ir-regolamenti, sakemm ir-rabta tal-kliem ma teħtieġx xort'oħra -

"l-Att" tfisser:

Kap. 538.

(a) matul il-perjodu transitorju, l-Att dwar il-Logħob; u

(b) wara l-perjodu transitorju, l-Att dwar il-Logħob.

"attività kwalifikanti" tfisser attività li tikkonsisti fil-provdiment jew it-twertieq ta' servizz tal-logħob minn Malta jew lil xi persuna f'Malta konformement ma' liċenza maħruġa mill-Awtorità, u l-frazi "attivitajiet kwalifikanti" għandha tinqara u tintfiehem skont hekk;

"l-Awtorità", matul il-perjodu transitorju, tfisser l-Awtorità Maltija dwar il-Logħob stabbilita taht l-artikolu 9 tal-Att;

Kap. 386.

"dħul" għandha, għall-finijiet tar-regolament 4(1) u (2), it-Tieni Skeda u t-Tielet Skeda, tfisser id-dħul li fil-fatt jinkiseb minn persuna li jkollha l-liċenza msemmija fir-regolament 4(1) u (2) matul il-perjodu tal-liċenza u liema dħul jiġi determinat fuq il-baži ta' prinċipji u Prattika ta' kontijiet ġeneralment aċċettati kif imfissra fl-artikolu 2(4) tal-Att dwar il-Kumpanniji;

"dħul mil-logħob" tfisser il-ġugati u l-imħatri kollha, inklużi kull bonus jew inċentiv ieħor li jkun hemm f'xi ġugata jew imħatra, li minnhom jitnaqqas ammont li jiġi determinat billi jingħaddu r-rebħiet totali ta' ġugatur mat-total ta' kull bonus jew inċentiv ieħor għal ġugatur li jkun hemm fl-ammont tal-ġugati u mħatri totali, li tkun saret transazzjoni dwarhom skont il-liċenza msemmija fir-regolament 3(1), matul perjodu ta' liċenza u għal servizzi tal-logħob tat-Tip 3 u tat-Tip 4, dħul mil-logħob tfisser ħlas, miżati għal turnew u elementi ta' dħul oħra simili

"ħlas" tfisser id-dħul attwali li jinkiseb minn persuna matul il-perjodu ta' liċenza mill-provdiment jew ta' servizzi ta' logħob tat-Tip

*Imħassra bl-Att XVI tal-2018.

3 jew servizzi ta' logħob tat-Tip 4, kemm jekk komputat bħala kummissjoni jew mod ieħor;

"kontribuzzjoni ta' konformità" tfisser it-total tal-ammonti, inkluż fejn ikun applikabbli l-ammont minimu jew l-ammont massimu, kif ikun il-każ, li jirriżulta mill-applikazzjoni tal-metodu ta' komputazzjoni preskritt f'kull wiehed mis-subregolamenti (2), (3), (4) u (5) tar-regolament 3;

"miżata għal liċenza annwali fissa" tfisser l-ammont stipulat fit-Taqsima E jew F tal-Ewwel Skeda, skont il-każ;

"perjodu ta' liċenza" tfisser is-sena finanzjarja tal-persuna li thallas it-taxxa;

"perjodu transitorju" tfisser il-perjodu bejn l-1 ta' Jannar 2018 u t-30 ta' Gunju 2018, iż-żewġ dati inklużi;

"servizzi tal-logħob tat-Tip 1" tfisser:

(a) matul il-perjodu transitorju, servizzi tal-logħob provduti konformement ma' liċenza għal logħob minn distanza tal-Klassi 1; u

(b) wara l-perjodu transitorju, il-logħbiet hekk imfissra fl-Ewwel Skeda tar-Regolamenti dwar Awtorizzazzjonijiet għal-Logħob;

L.S. 583.05

"servizzi tal-logħob tat-Tip 2" tfisser:

(a) matul il-perjodu transitorju, servizzi tal-logħob provduti konformement ma' liċenza għal logħob minn distanza tal-Klassi 2; u

(b) wara l-perjodu transitorju, il-logħbiet hekk imfissra fl-Ewwel Skeda tar-Regolamenti dwar Awtorizzazzjonijiet għal-Logħob;

L.S. 583.05

"servizzi tal-logħob tat-Tip 3" tfisser:

(a) matul il-perjodu transitorju, servizzi tal-logħob provduti konformement ma' liċenza għal logħob minn distanza tal-Klassi 3; u

(b) wara l-perjodu transitorju, il-logħbiet hekk imfissra fl-Ewwel Skeda tar-Regolamenti dwar Awtorizzazzjonijiet għal-Logħob; u

L.S. 583.05

"servizzi tal-logħob tat-Tip 4" tfisser:

(a) matul il-perjodu transitorju, servizzi tal-logħob provduti konformement ma' liċenza mahruġa skont ir-Regolamenti dwar Logħob ta' Abbiltà* ; u

L.S. 438.11

L.S. 583.05

(b) wara l-perjodu transitorju, il-logħbiet hekk imfissra fl-Ewwel Skeda tar-Regolamenti dwar Awtorizzazzjonijiet għal-Logħob.

(3) It-termini l-oħra kollha użati f'dawn ir-regolamenti għandhom l-istess tifsira mogħtija lilhom fl-Att.

Taqsimha II

Miżata u Kontribuzzjoni

Miżata għal liċenza annwali għal servizzi ta' logħob liċenzjati.
L.S. 583.05

3. (1) Kull persuna li jkollha liċenza maħruġa mill-Awtorità li taqa' taħt il-paragrafu 1(a) tal-Ewwel Skeda li tinsab mar-Regolamenti dwar Awtorizzazzjonijiet għal-Logħob, iżda eskluzva liċenza għal żmien limitat, għandha tħallas lill-Awtorità miżata għal liċenza li tkun tikkonsisti:

(a) f'kontribuzzjoni ta' konformità, li tithallas għal kull wieħed mill-perjodi tal-liċenza; u

(b) f'miżata għal-liċenza annwali fissa, li ma tingħatax lura, li tithallas bil-quddiem għat-tnax-il xahar sussegwenti wara l-ħruġ tal-liċenza u ma' kull anniversarju tagħha, matul iż-żmien li l-liċenza tibqa' fis-seħħ:

L.S. 583.05

Iżda meta s-servizz tal-logħob jiġi provdut minn grupp inkorporat li jkollu liċenza skont ir-regolament 10(3) tar-Regolamenti dwar Awtorizzazzjonijiet għal-Logħob, il-grupp inkorporat shih jitqies bhala "il-persuna" għall-finijiet ta' dan ir-regolament:

Iżda wkoll fejn servizz tal-logħob li jiġi provdut jikkostitwixxi servizzi tal-logħob tat-Tip 4 biss, il-miżata għal liċenza annwali fissa li ma tingħatax lura msemija fil-paragrafu (b) għandha tkun dik speċifikament imsemija fit-Taqsimha F tal-Ewwel Skeda, u sabiex jiġi evitat kull dubju, jekk provditur ta' servizzi tal-logħob jipprovidi servizz tal-logħob tat-Tip 1, tat-Tip 2, u, jew tat-Tip 3, jew servizz tal-logħob tat-Tip 4 flimkien ma' servizz tal-logħob tat-Tip 1, tat-Tip 2 u, jew tat-Tip 3, il-miżata għal liċenza annwali fissa li ma tingħatax lura li tkun dovuta għandha tkun dik imsemija fit-Taqsimha E tal-Ewwel Skeda.

(2) Il-kontribuzzjoni ta' konformità li tithallas fuq attivitajiet kwalifikanti li jikkonsistu f'servizzi tal-logħob tat-Tip 1 għandha tiġi determinata bil-mod stipulat fit-Taqsimha A tal-Ewwel Skeda b'referenza għad-dhul mil-logħob iġġenerat matul il-perjodu tal-liċenza mill-imsemija servizzi tal-logħob tat-Tip 1:

Iżda, għal kull perjodu ta' kull liċenza, ħlief il-perjodu ta' liċenza li fih il-liċenza tinkiseb għall-ewwel darba, il-kontribuzzjoni ta' konformità li għandha tithallas minn persuna għal servizzi tal-logħob tat-Tip 1 għandha tkun ta' mhux inqas minn

ħmistax-il elf euro (€15,000) u, sakemm iddum il-liċenza, inkluż il-perjodu tal-ewwel liċenza, il-kontribuzzjoni ta' konformità m'għandhiex tkun iżjed minn tlett mija u ħamsa u sebgħin elf euro (€375,000) f'xi perjodu wieħed tal-liċenza.

(3) Il-kontribuzzjoni ta' konformità li tithallas fuq attivitajiet kwalifikanti li jikkonsistu f'servizzi tal-logħob tat-Tip 2 għandha tiġi determinata bil-mod stipulat fit-Taqsima B tal-Ewwel Skeda b'referenza għad-dhul mil-logħob iġġenerat matul il-perjodu tal-liċenza mill-imsemmija servizzi tal-logħob tat-Tip 2:

Iżda għal kull wieħed mill-perjodi tal-liċenza, ħlief il-perjodu tal-liċenza li fih il-liċenza nkisbet l-ewwel darba, il-komponent tal-kontribuzzjoni ta' konformità li għandu jithallas minn xi persuna fir-rigward ta' servizzi tal-logħob tat-Tip 2 għandu jkun mhux inqas minn ħamsa u għoxrin elf euro (€25,000) u, sakemm iddum il-liċenza, inkluż il-perjodu tal-ewwel liċenza, il-kontribuzzjoni ta' konformità m'għandhiex tkun iżjed minn sitt mitt elf euro (€600,000) f'xi perjodu wieħed tal-liċenza.

(4) Il-kontribuzzjoni ta' konformità li tithallas fuq attivitajiet kwalifikanti li jikkonsistu f'servizzi tal-logħob tat-Tip 3 għandha tiġi determinata bil-mod stipulat fit-Taqsima Ċ tal-Ewwel Skeda b'referenza għad-dhul mil-logħob iġġenerat matul il-perjodu tal-liċenza mill-imsemmija servizzi tal-logħob tat-Tip 3:

Iżda għal kull wieħed mill-perjodi tal-liċenza, ħlief il-perjodu tal-liċenza li fih il-liċenza nkisbet l-ewwel darba, il-komponent tal-kontribuzzjoni ta' konformità li għandu jithallas minn xi persuna fir-rigward ta' servizzi tal-logħob tat-Tip 3 għandu jkun mhux inqas minn ħamsa u għoxrin elf euro (€25,000) u, sakemm iddum il-liċenza, inkluż il-perjodu tal-ewwel liċenza, il-kontribuzzjoni ta' konformità m'għandhiex tkun iżjed minn ħames mitt elf euro (€500,000) f'xi perjodu wieħed tal-liċenza.

(5) Il-kontribuzzjoni ta' konformità li tithallas fuq attivitajiet kwalifikanti li jikkonsistu f'servizzi tal-logħob tat-Tip 4 għandha tiġi determinata bil-mod stipulat fit-Taqsima D tal-Ewwel Skeda b'referenza għad-dhul mil-logħob iġġenerat matul il-perjodu tal-liċenza mill-imsemmija servizzi tal-logħob tat-Tip 4:

Iżda għal kull wieħed mill-perjodi tal-liċenza, ħlief il-perjodu tal-liċenza li fih il-liċenza nkisbet l-ewwel darba, il-komponent tal-kontribuzzjoni ta' konformità li għandu jithallas minn xi persuna fir-rigward ta' servizzi tal-logħob tat-Tip 4 għandu jkun mhux inqas minn ħamest elef euro (€5,000) u, sakemm iddum il-liċenza, inkluż il-perjodu tal-ewwel liċenza, il-kontribuzzjoni ta' konformità m'għandhiex tkun iżjed minn ħames mitt elf euro (€500,000) f'xi perjodu wieħed tal-liċenza.

Miżati għal liċenza
għall-provvista ta'
logħob kritiku.
L.S. 583.05

4. (1) Kull persuna li jkollha liċenza mahruġa mill-Awtorità li taqa' taħt il-paragrafu 1(b) tal-Ewwel Skeda li tinsab mar-Regolamenti dwar Awtorizzazzjonijiet għal-Logħob u li tipprovdi provvista ta' logħob li jaqa' taħt il-paragrafu 3(a) tal-imsemmija Skeda għandha tħallas lill-Awtorità, bil-quddiem, għat-tnax-il xahar sussegwenti wara l-ħruġ tal-liċenza u ma' kull anniversarju tagħha, matul iż-żmien li l-liċenza tibqa' fis-seħħ, miżata għal liċenza li tiġi determinata bil-mod stipulat fit-Taqsima A jew it-Taqsima B tat-Tieni Skeda, kif ikun il-każ:

Iżda fejn il-provvista tal-logħob tikkostitwixxi provvisti tal-logħob tat-Tip 4 biss, il-miżata għal liċenza annwali dovuta għandu tkun dik speċifikament imsemmija fit-Taqsima B tat-Tieni Skeda, u sabiex jiġi evitat kull dubju, jekk provditur qiegħed jipprovdi provvista tal-logħob tat-Tip 1, tat-Tip 2, u, jew servizzi tal-logħob tat-Tip 3, jew forniture ta' servizzi tal-logħob tat-Tip 4 flimkien ma' servizz tal-logħob tat-Tip 1, tat-Tip 2 u, jew tat-Tip 3, il-miżata għal liċenza annwali li tkun dovuta għandha tkun dik imsemmija fit-Taqsima A tat-Tieni Skeda.

L.S. 583.05

(2) Għal kull persuna li jkollha liċenza li taqa' taħt il-paragrafu 1(b) tal-Ewwel Skeda li tinsab mar-Regolamenti dwar Awtorizzazzjonijiet għal-Logħob u li tipprovdi provvista ta' logħob li jaqa' taħt il-paragrafu 3(b) tal-imsemmija Skeda, il-liċenza annwali li għandha tithallas b'referenza għal dik l-attività m'għandhiex tiġi determinata bil-mod stipulat fit-Tieni Skeda iżda minflok għandha tiġi determinata bil-mod stipulat fit-Tielet Skeda:

L.S. 583.05

1(b) tal-Ewwel Skeda li tinsab mar-Regolamenti dwar Awtorizzazzjonijiet għal-Logħob qed tipprovdi provvisti li jaqgħu kemm taħt il-paragrafu 3(a), kif ukoll taħt il-provvisti tal-logħob kollha jew xi waħda minnhom li jaqgħu taħt il-paragrafu 3(b) tal-paragrafu 3 tal-imsemmija Skeda, il-miżata għal liċenza li għandha tithallas għandha tiġi determinata skont is-subregolament (1).

Taqsima III

Miżati Amministrattivi Ohra

Miżati
amministrattivi.

5. (1) L-Awtorità għandha timponi kull miżata amministrattiva li għandha d-dritt li timponi skont l-Att u kull leġislazzjoni sussidjarja magħmula tahtu.

(2) Kull persuna, inkluż kull detentur ta' liċenza, li tissottometti applikazzjoni, jew li titlob xi approvazzjoni għandha tħallas lill-Awtorità l-miżati amministrattivi msemija fir-Raba' Skeda.

(3) Il-lista ta' miżati amministrattivi fir-Raba' Skeda mhijiex eżawrjenti, u l-Awtorità tista' tippreskrivi kull miżata amministrattiva oħra dovuta lilha permezz ta' strument regolatorju.

Taqsimha IV**Hlas**

6. (1) Il-kontribuzzjoni ta' konformità ammonti li għandha tiġallas skont ir-regolament 3 għal xi liċenza partikolari għandha tiġallas matul il-perjodu tal-liċenza b'dan il-mod: Metodu ta' hlas.

(a) kull parti tal-kontribuzzjoni ta' konformità li tikkostitwixxi ammont fiss jew minimu għandha tiġallas, flimkien mas-sottomissjoni ta' kull prospett meħtieġ skont ir-regolament 7, qabel ma jiskadi l-għoxrin (20) jum tax-xahar li jibda' minnufih wara x-xahar li fih jibda' l-perjodu tal-liċenza; u

(b) kull parti oħra tal-kontribuzzjoni ta' konformità li ma taqax taħt il-paragrafu (a) għandha tiġallas permezz ta' hlasijiet fix-xahar li għandhom jiġu kkalkolati fuq id-dhul akkumulat mil-logħob matul kull wieħed mix-xhur li jkun hemm f'perjodu ta' liċenza, hawn iżjed 'il quddiem imsejjah "ix-xahar ta' referenza". L-ammont dovut għandu jiġallas flimkien mas-sottomissjoni ta' kull prospett meħtieġ skont ir-regolament 7 fl-għoxrin jum ta' dak ix-xahar li jiġi minnufih wara x-xahar ta' referenza, hawn iżjed 'il quddiem imsejjah "ix-xahar tal-pagament". kull parti oħra tal-kontribuzzjoni ta' konformità li ma taqax taħt il-paragrafu (a) għandha tiġallas permezz ta' hlasijiet fix-xahar li għandhom jiġu kkalkolati fuq id-dhul akkumulat mil-logħob matul kull wieħed mix-xhur li jkun hemm f'perjodu ta' liċenza, hawn iżjed 'il quddiem imsejjah "ix-xahar ta' referenza". L-ammont dovut għandu jiġallas flimkien mas-sottomissjoni ta' kull prospett meħtieġ skont ir-regolament 7 qabel ma jiskadi l-għoxrin (20) jum ta' dak ix-xahar li jiġi minnufih wara x-xahar ta' referenza, hawn iżjed 'il quddiem imsejjah "ix-xahar tal-pagament".

(2) Fit-tmiem ta' kull xahar ta' referenza d-dhul iġġenerat mil-logħob minn kull tip ta' servizz tal-logħob matul dak ix-xahar għandu jiġi determinat u l-kontribuzzjoni ta' konformità dovuta skont ir-regolament 3 għandha tiġi komputata kif preskritt f'dawn ir-regolamenti.

(3) Meta meħtieġ sabiex jiġi determinat ir-rata jew rati li permezz tagħhom għandha tiġi maħduma l-kontribuzzjoni ta' konformità dovuta fuq id-dhul mil-logħob magħmul f'xi xahar ta' referenza skont ir-regolament 3(2), (3), (4) u (5), id-dhul iġġenerat mil-logħob minn kull tip ta' servizzi tal-logħob matul ix-xahar ta' referenza rilevanti għandu jingħadd mad-dhul iġġenerat mil-logħob mit-tip korrispondenti ta' servizzi tal-logħob matul kull wieħed mix-xhur ta' referenza ta' qabel tal-perjodu ta' liċenza rilevanti:

Iżda kull ammont ta' kontribuzzjoni ta' konformità li tkun tħallset fir-rigward tal-perjodu ta' liċenza rilevanti b'referenza għall-ammonti minimi stipulati fir-regolament 3(2), (3), (4) u (5) konformement mal-htieġa tas-subregolament (1)(a) ta' dan ir-regolament, għandu l-ewwel jitnaqqas mill-ammont korrispondenti dovut skont ir-regolament 3(2), (3), (4) u (5) rispettivament qabel ma jkunu dovuti xi ħlasijiet addizzjonali konformement mal-htieġiet tas-subregolament (1)(b) ta' dan ir-regolament.

L.S. 372.28.

(4) Meta xi ammont li għandu jithallas skont dawn ir-regolamenti ma jithallasx meta jkun dovut, ikun dovut u għandu jithallas imgħax bir-rata preskritta fir-regola 2 tar-Regoli dwar it-Taxxa fuq l-*Income* (Rata ta' Mgħax), liema rata għandha tiġi applikata fuq l-ammont mhux imħallas għal kull xahar jew parti minnu li dwaru l-ammont jibqa' mhux imħallas.

(5) F'kull ċirkostanza li fiha l-ammont li fil-fatt jithallas skont ir-regolamenti 3 jew 4 jeċċedi l-ammont li hu fil-fatt dovut minn dik il-persuna skont ir-regolamenti 3 jew 4 għal dak il-perjodu ta' liċenza, l-eċċess ma jiġix rifiuż u ma jakkumulax imgħax fuqu favur min iħallas iżda l-imsemmi eċċess ikun disponibbli għal tpaċija kontra kull ammont li għandu jithallas minn dik il-persuna skont ir-regolamenti 3 u 4 f'xi perjodu ta' liċenza li jibda wara li jintemm il-perjodu ta' liċenza li fih jew li b'referenza għalih ġie mħallas l-eċċess.

(6) L-Awtorità tista', permezz ta' strument vinkolanti maħruġ mill-Bord, tirregola l-għoti ta' kull riduzzjoni, kreditu jew eżenzjoni oħra fir-rigward ta' kull ammont li għandu jithallas taħt dawn ir-regolamenti, li għandhom jingħataw jew fuq bażi unilaterali jew b'segwitu ta' trattati bilaterali jew multilaterali, ftehim, memorandum ta' ftehim jew arrangamenti oħra konklużi ma' xi gvern barrani jew ma' xi awtorità lokali jew barranija jew aġenzija governattiva.

Taqsim V **Prospetti u Stim**

Prospetti u stimi.

7. (1) Kull persuna li jkollha xi liċenza imsemmiġa fir-regolamenti 3 jew 4 għandha tibgħat lill-Awtorità prospett fil-forma li tiġi preskritta għal kull xahar ta' referenza li jkun hemm f'xi perjodu ta' liċenza mhux aktar tard mill-għoxrin (20) jum tax-xahar tal-pagament flimkien ma' dawk il-prospetti l-oħra, dikjarazzjonijiet, dokumenti jew informazzjoni li jistgħu jiġu mitluba jew preskritti.

(2) Meta persuna li twettaq xi waħda jew aktar mill-attivitajiet kwalifikanti tonqos milli tibgħat prospett meta jkun dovut skont dawn ir-regolamenti jew thejji prospett li fl-opinjoni tal-Awtorità ma jkunx korrett, l-Awtorità tista' tagħmel stima tal-ammont li għandu jithallas taħt dawn ir-regolamenti li dik il-persuna għandha tħallas u tinnotifika dik l-istima lil dik il-persuna fi

kwalunkwe żmien wara li jiskadi ż-żmien permess b'dawn ir-regolamenti biex jintbagħat dak il-prospett.

(3) Meta prospett mibgħut minn persuna lill-Awtorità jkun fih dikjarazzjoni bin-nieqes ta' xi ammont li għandu jithallas taht dawn ir-regolamenti, dik il-persuna jkollha thallas penali amministrattiva f'ammont ekwivalenti għal għoxrin fil-mija (20%) tal-ammont dikjarat bin-nieqes:

Izda jekk dik il-persuna tikkorreġi dikjarazzjoni bin-nieqes kif imsemmi f'dan is-subregolament qabel ma tiġi notifikata bi stima mill-Awtorità, dik il-persuna teħel biss penali amministrattiva f'ammont ekwivalenti għal għaxra fil-mija (10%) tal-ammont dikjarat bin-nieqes.

(4) Stima ma teżonerax lil persuna mill-obbligu tagħha li tibgħat prospett.

(5) Meta jintbagħat prospett wara li tkun saret stima skont is-subregolament (2), l-Awtorità tista' fid-diskrezzjoni tagħha temenda jew tikkancella dik l-istima, kif ikun il-każ.

Taqsim VI **Ogġezzjonijiet u Appelli**

8. (1) Kull persuna li twettaq xi attività kwalifikanti waħda jew aktar li tintbagħtilha stima mill-Awtorità tista' togġezzjona bil-miktub għal dik l-istima fi żmien għoxrin (20) ġurnata minn meta tirċievi l-istima. Appelli.

(2) Meta tirċievi l-ogġezzjoni msemmija fis-subregolament (1), l-Awtorità għandha, fi żmien tletin (30) ġurnata minn meta tirċieviha, jew tikkonferma l-istima originali u tipprovdi r-raġunijiet għar-rifjut tal-ogġezzjoni magħmula jew tikkomunika lill-persuna li tkun għamlet l-ogġezzjoni stima riveduta, liema stima riveduta għandha tikkostitwixxi stima ġdida ta' taxxa għall-finijiet tas-subregolament (1):

Izda l-perjodu msemmi f'dan is-subregolament jista' jiġi estiż bi tletin (30) ġurnata oħra wara li jintbagħat avviz mill-Awtorità lill-persuna rilevanti.

(3) Il-persuna li tirċievi r-rifjut tal-ogġezzjoni msemmi fis-subregolament (2) tista' jappella skont l-artikolu 43 tal-Att:

Izda, mingħajr preġudizzju għall-artikoli 44 u 45 tal-Att, appell kontra stima ma jkunx validu jekk:

(a) il-prospett għall-perjodu li għalih tirreferi l-istima ma jkunx ġie mibgħut lill-Awtorità qabel ma jsir l-appell;

- (b) kull ammont dovut mill-persuna lill-Awtorità, li m'hemmx kontestazzjoni dwaru, ma jkunx għadu għe mħallas;
- (ċ) l-appell ma jkunx sar fi żmien għoxrin (20) ġurnata minn meta l-appellant ikun r-riġfjut tal-oġġezzjoni msemmi fis-subregolament (2);
- (d) l-appell ma jkunx sar f'dik il-forma u b'dak il-mod kif jista' jiġi preskritt taħt dan l-Att jew taħt l-Att dwar il-Ġustizzja Amministrattiva.
- Kap. 490. (4) Il-piż tal-prova li xi ammont stmat mill-Awtorità mhuwix korrett jaqa' fuq l-appellant.
- (5) It-Tribunal għandu jagħti d-deċiżjoni tiegħu bil-miktub u għandu jara li kopja tad-deċiżjoni tingħata lill-appellant.
- (6) Kull persuna li twestaq xi attività kwalifikanti waħda jew aktar u li, wara li tkun appellat lit-Tribunal, tħoss ruħha aggravata bid-deċiżjoni tat-Tribunal, tista' tappella kontra dik id-deċiżjoni fuq punt ta' liġi biss lill-Qorti tal-Appell skont l-artikolu 45 tal-Att.
- (7) Meta ma jkunx sar appell validu kontra stima fiż-żminijiet preskritti f'dawn ir-regolamenti, jew meta l-appell jiġi rtirat jew ma jtkomplix, jew meta l-ammont li għandu jithallas ikun għe determinat fl-appell, l-istima kif magħmula jew mitiehma jew determinata fl-appell, kif ikun il-każ, għandha tkun finali u konkluziva fir-rigward tal-ammont li għandu jithallas skont ir-regolamenti 3 u 4 għall-perjodu jew perjodi ta' licenza li għalihom tirreferi l-istima.
- Kap. 12. (8) Ġaladarba stima ssir finali u konkluziva, din għandha tikkostitwixxi titolu eżekuttiv fi ħdan it-tifsira u għall-finijiet tat-Titolu VII tat-Taqsima I tat-Tieni Ktieb tal-Kodiċi ta' Organizzazzjoni u Proċedura Ċivili.
- (9) Ġaladarba stima ssir finali u konkluziva, l-Awtorità tista' titlob il-ħlas tal-ammont li għandu jithallas permezz ta' nota ta' talba, u jekk il-ħlas ma jsirx fi żmien hmistax-il ġurnata mid-data tan-notifika ta' dik in-nota ta' talba, l-Awtorità tista' tipproċedi biex tenforza l-ħlas bis-saħħa tat-titolu eżekuttiv imsemmi fis-subregolament (8) wara jumejn min-notifika lid-debitur ta' talba għall-ħlas li ssir permezz ta' att ġudizzjarju. Meta jiskadi l-perjodu ta' jumejn imsemmi f'dan is-subartikolu, l-Awtorità jkollha d-dritt li tirreġistra fir-reġistru pubbliku jew fir-reġistru tal-artijiet, skont il-każ, nota ta' privileġġ għall-ammont mitlub fl-att ġudizzjarju u dik in-nota ta' privileġġ tista' tiġi reġistrata minn kull avukat jew nutar.
- Kap. 12. (10) Id-dispożizzjonijiet tal-artikolu 468 tal-Kodiċi ta' Organizzazzjoni u Proċedura Ċivili għandhom japplikaw fir-rigward ta' kull mandat maħruġ bis-saħħa tat-titolu eżekuttiv imsemmi f'dan l-ir-regolament u għall-iżbank ta' kull flus li jingabru mill-bejgħ fl-

irkant tal-proprjetà maqbuda, u ebda oppożizzjoni jew riżerva fiċ-ċedola ta' depożitu ma għandha twaqqaf il-ħlas ta' xi ammont li jkun depożitat fil-qorti wara li jkun sar dak il-mandat kif imsemmi qabel.

Taqsim VII **Nuqqas ta' Applikabilità**

9. (1) Minkejja kull haġa li tinsab f'dawn ir-regolamenti, intrapriża *start-up* ma jehlux il-kontribuzzjoni ta' konformità li tiħallas b'referenza għad-dħul mil-logħob iġġenerat mill-attivitajiet kwalifikanti provduti minn detentur ta' liċenza li taqa' taħt il-paragrafu 1(a) tal-Ewwel Skeda li tinsab mar-Regolamenti dwar Awtorizzazzjonijiet għal-Logħob matul l-ewwel tnax-il xahar (12) tal-operazzjoni, liema perjodu ta' tnax-il xahar (12) għandu jiġi kkalkolat mid-data li fiha l-liċenza tinħareġ mill-Awtorità u, għall-finijiet tal-komputazzjonijiet kollha meħtieġa skont ir-regolament 3 u l-Ewwel Skeda, id-dħul iġġenerat minn attivitajiet kwalifikanti matul l-imsemmija tnax-il xahar (12) għandu jitqies bħala 'xejn':

Mizati għal
intrapriża start-up.

L.S. 583.05

Iżda dan ta' hawn qabel ikun mingħajr preġudizzju għal xi obbligu li l-imsemmi dħul mil-logħob jiġi rrapportat f'xi prospett jew sottomissjoni li huma meħtieġa li jsiru skont ir-regolament 7.

(2) Għall-finijiet tas-subregolament (1), 'intrapriża *start-up*' għandha tfisser persuna li, fid-data tal-applikazzjoni għal liċenza, tissodisfa l-kriterji kollha li ġejjin:

(a) dik il-persuna ġiet stabbilita jew ilha topera fl-istess settur jew f'wieħed relatat għal inqas minn hames (5) snin:

Iżda, sakemm in-negozju mhuwiex ġestit f'forma differenti, 'stabbilit' għandha tirreferi għad-data ta' reġistrazzjoni fil-każ ta' kumpanniji b'responsabbiltà limitata, id-data tal-ftehim li jstabbilixxi soċjetà, id-data ta' reġistrazzjoni bħala persuna li taħdem għal rasha, jew kif jista' jiġi determinat xort'oħra mill-Awtorità.

(b) fil-każ ta' korp inkorporat, dik il-persuna għadha ma qassmietx profitti;

(ċ) fil-każ ta' korp inkorporat, dik il-persuna ma ġietx iffurmata permezz ta' amalgamazzjoni jew, jekk ġiet iffurmata permezz ta' amalgamazzjoni, il-korpi kollha inkorporati li ffurmaw parti mill-amalgamazzjoni ssodisfaw, kollha kemm huma, il-kriterji hawn imsemmija;

(d) dik il-persuna ma akkwistatx in-negozju bħala azjenda kummerċjali jew, jekk akkwistatu hekk, kemm min akkwista kif ukoll min ġie akkwistat it-tnejn issodisfaw il-kriterji hawn imsemmija;

(e) dik il-persuna ġġenerat dħul attwali mill-istess settur, jew minn settur relatat, matul il-perjodu finanzjarju ta' qabel li jammonta għal inqas minn għaxar miljun euro (€10,000,000):

Iżda fejn il-perjodu finanzjarju ma jistax jiġi determinat, jew mhuwiex applikabbli, għandhom jittieħdu f'kunsiderazzjoni t-tmax-il xahar kalendarji ta' qabel;

(f) dik il-persuna ma tiffurmax parti minn, jew mhijiex kontrollata minn, grupp inkorporat li d-dħul attwali tiegħu fl-istess settur, jew f'settur relatat, jeċċedi għaxar miljun euro (€10,000,000); u

(g) dik il-persuna mhijiex soġġetta għall-ħtieġa ta' konċessjoni mill-Gvern sabiex toffri servizz tal-logħob skont il-proviso għar-regolament 4 tar-Regolamenti dwar Awtorizzazzjonijiet għal-Logħob:

L.S. 583.05

Iżda fil-każ ta' korp inkorporat, jekk il-persuna msemmija f'dan is-subregolament ħadet in-negozju minn xi persuna li għandha interess kwalifikanti fil-persuna l-ewwel imsemmija, id-dispożizzjonijiet ta' dan is-subregolament għandhom jiġu estiżi skont hekk għall-persuna li jkollha interess kwalifikanti fl-applikant:

Iżda wkoll id-dħul attwali msemmi fil-paragrafi (e) u (f) għandu jiġi determinat fuq il-bażi ta' prinċipji u Prattika ta' kontijiet ġenerali aċċettati kif imfissra fl-artikolu 2(4) tal-Att dwar il-Kumpanniji.

Kap. 386.

(3) Persuna għandha titqies bħala intrapriża *start-up* meta tingħata l-konferma tal-Awtorità biss, u l-Awtorità tkun vestita bid-diskrezzjoni li tiddetermina jekk persuna hijiex intrapriża *start-up* skont dan ir-regolament:

Iżda l-piż tal-prova li persuna hi fil-fatt intrapriża *start-up* ikun vestit fl-applikant.

Taqsim VIII **Thassir u Riżerva**

10. (1) It-Tieni u r-Raba' Skeda li tinsab mar-Regolamenti dwar Logħob minn Distanza huma b'dan imħassra, mingħajr preġudizzju għal dak kollu li sar jew li naqas milli jsir taħthom, hekk iżda li, minkejja d-dispożizzjonijiet tar-regolament 1(3), operaturi ta' logħob minn distanza jkunu soġġetti għal miżati għal liċenzi tal-logħob imsemmija f'dawn ir-regolamenti mill-1 ta' Jannar, 2018, 'il quddiem:

Jemenda r-
Regolamenti dwar
Logħob minn
Distanza.
Emendat:
A.L. 203 tal-2018.
L.S. 438.04

Iżda matul il-perjodu transitorju, dan li ġej għandu japplika għal detenturi eżistenti ta' liċenzi taħt ir-Regolamenti dwar Logħob minn Distanza:

L.S. 438.04

(a) għandhom japplikaw l-ammonti ta' miżati fissi għal liċenzi, il-kontribuzzjonijiet ta' konformità, u l-miżati amministrattivi kkunsidrati f'dawn ir-regolamenti;

(b) minkejja dak li ntqal hawn qabel, matul il-perjodu transitorju detenturi eżistenti ta' liċenzi għandhom iħallsu provviżorjament l-ammonti li għandhom jithallsu skont dawn ir-regolamenti fil-mod ikkunsidrat fit-Tieni u fir-Raba' Skeda li jinsabu mar-Regolamenti dwar Logħob minn Distanza;

(ċ) wara t-tmiem tax-xahar ta' referenza ta' Ġunju 2018, għandu jsir *true-up* mill-Awtorità u d-detenturi ta' liċenzi affettwati, sabiex jiġu rikonċiljati l-ammonti li kellhom jithallsu skont dawn ir-regolamenti mal-ammonti mħallsa provviżorjament waqt il-perjodu transitorju skont il-paragrafu (b), u f'dan ir-rigward għandu japplika dan li ġej:

(i) ma jithallsux lura ammonti eċċessivi li jkun thallsu provviżorjament u ma jakkumulax imgħax fuq dawk l-ammonti favur min ikun ħallas, iżda dak l-eċċess ikun disponibbli għal tpaċija ma' kull ammont li jithallas minn dik il-persuna skont dawn ir-regolamenti għax xhur ta' referenza minn Awwissu 2018 sa Diċembru 2018 u kull perjodu sussegwenti ta' liċenza;

(ii) id-detenturi ta' liċenzi li jkun thallsu provviżorjament inqas mill-ammonti dovuti skont dawn ir-regolamenti għandhom iħallsu d-differenza sa mhux aktar tard mill-għoxrin (20) ġurnata ta' Ottubru 2018, u għalhekk mhux aktar tard mid-data għall-ħlas tal-ammonti dovuti fir-rigward tax-xahar ta' referenza ta' Settembru 2018;

(d) mix-xahar ta' referenza ta' Awwissu 2018 il quddiem, għandu japplika l-metodu ta' hlasijiet kkunsidrat f'dawn ir-regolamenti.

(2) Kull referenza fl-imsemmija Regolamenti dwar Logħob minn Distanza jew f'xi liġi jew kuntratt privat jew f'xi strument jew dokument legali ieħor, ikun li jkun, lokali, barrani jew internazzjonali, għar-reġim dwar liċenzi għal logħob minn distanza jew referenzi kollaterali għandhom jinqraw u jinftiehm bħala referenzi għar-reġim dwar liċenzi għal logħob jew referenzi kollaterali stabbiliti b'dawn ir-regolamenti. L.S. 438.04

(3) F'dawn ir-regolamenti matul il-perjodu transitorju:

(a) referenzi għall-Att dwar il-Logħob għandhom jinqraw u jinftiehm bħala referenza għall-Att;

- S.L. 438.04
- (b) referenzi għar-Regolamenti dwar Tifsiriet dwar il-Logħob għandhom jinqraw u jinftieħmu bħala referenza għar-Regolamenti dwar Logħob minn Distanza jew l-Att, kif ikun il-każ;
- (ċ) referenzi għal servizz tal-logħob għandhom jinqraw u jinftieħmu bħala referenza għall-fornitura ta' logħob minn distanza tal-Klassi 1, il-Klassi 2 jew il-Klassi 3;
- (d) referenzi għal servizz tal-logħob tat-Tip 1 għandhom jinqraw u jinftieħmu bħala referenza għal servizz tal-logħob offrut skont liċenza għal logħob minn distanza tal-Klassi 1;
- (e) referenzi għal servizz tal-logħob tat-Tip 2 għandhom jinqraw u jinftieħmu bħala referenza għal servizz tal-logħob offrut skont liċenza għal logħob minn distanza tal-Klassi 2;
- (f) referenzi għal servizz tal-logħob tat-Tip 3 għandhom jinqraw u jinftieħmu bħala referenza għal servizz tal-logħob offrut skont liċenza għal logħob minn distanza tal-Klassi 3;
- L.S. 438.11
- (g) referenzi għal servizz tal-logħob tat-Tip 4 għandhom jinqraw u jinftieħmu bħala referenza għal servizz ta' logħob ta' abbiltà kkontrollat kif imfisser fir-Regolamenti dwar Logħob ta' Abbiltà;
- L.S. 583.05
- (h) referenzi għal liċenza skont il-paragrafu 1(a) tal-Ewwel Skeda li tinsab mar-Regolamenti dwar Awtorizzazzjonijiet għal-Logħob għandhom jinqraw u jinftieħmu bħala referenza għal liċenza għal logħob minn distanza għandhom jinqraw u jinftieħmu bħala referenza tal-Klassi 1 u, jew tal-Klassi 2 u, jew tal-Klassi 3;
- L.S. 583.05
- (i) referenzi għal provvista ta' logħob li taqa' taħt il-paragrafu 3(a) tal-Ewwel Skeda li tinsab mar-Regolamenti dwar Awtorizzazzjonijiet għal-Logħob għandhom jinqraw u jinftieħmu bħala referenza għal servizz ta' logħob minn distanza tal-Klassi 4;
- L.S. 583.05
- (j) referenzi għal provvista ta' logħob li taqa' taħt il-paragrafu 3(b) tal-Ewwel Skeda li tinsab mar-Regolamenti dwar Awtorizzazzjonijiet għal-Logħob m'għandhomx jiġu kkunsidrati;
- L.S. 583.05
- (k) referenzi għal liċenza skont il-paragrafu 1(b) tal-Ewwel Skeda li tinsab mar-Regolamenti dwar Awtorizzazzjonijiet għal-Logħob għandhom jinqraw u jinftieħmu bħala referenza għal liċenza għal logħob minn distanza tal-Klassi 4;

- (l) referenzi għal provvisti ta' logħob tat-Tip 4 għandhom jinqraw u jinftiehem bħala referenza għal provvista tal-logħob ta' abilità kkontrollat kif imfisser fir-Regolamenti dwar Logħob ta' Abilità; L.S. 438.11
- (m) referenzi għar-regolament 4 tar-Regolamenti dwar Awtorizzazzjonijiet għal-Logħob għandhom jinqraw u jinftiehem bħala referenza għal konċessjoni miżmuma f'konformità mal-artikolu 26 tal-Att dwar Lotteriji u Logħob Ieħor u, jew l-artikolu 11 tal-Att dwar il-Logħob; L.S. 583.05
Kap. 438.
Kap. 583.
- (n) referenzi għar-regolamenti 6(4), 10, 19, 20, 21, 22, 23, 29, 30 u 31 tar-Regolamenti dwar Awtorizzazzjonijiet għal-Logħob m'għandhomx jiġu kkunsidrati; L.S. 583.05
- (o) referenzi għar-regolament 9 tar-Regolamenti dwar Awtorizzazzjonijiet għal-Logħob għandhom jinqraw u jinftiehem bħala referenza għar-regolament 6 tar-Regolamenti dwar Logħob minn Distanza; L.S. 583.05
L.S. 438.04
- (p) referenzi għar-regolament 32 tar-Regolamenti dwar Awtorizzazzjonijiet għal-Logħob għandhom jiġu ttrattati kif ġej: L.S. 583.05
- (i) talba għat-trasferiment tal-interess kwalifikanti f'detentur ta' liċenza għandha tinqara u tinftiehem bħala referenza għar-regolamenti 11(3) u, jew 11(1) tar-Regolamenti dwar Logħob minn Distanza; L.S. 438.04
- (ii) talbiet għal bidliet maġġuri fis-*software* jew fl-*infrastruttura*, għaž-żieda ta' *domain name* ġdid, jew minn detentur ta' liċenza biex jopera postijiet fejn isir il-logħob għaž-żieda ta' *online delivery channel* m'għandhomx jiġu kkunsidrati;
- (q) referenzi għar-Regolamenti dwar Fondi għal-Logħob m'għandhomx jiġu kkunsidrati;
- (r) matul il-perjodu transitorju, il-miżata li għandha tithallas għal applikazzjoni għal liċenza għandha tkun ta' elfejn u tliet mija u tletin euro (€2,330) u l-miżata li għandha tithallas għat-tiġdid ta' liċenza għandha tkun ta' elf u ħames mitt euro (€1,500); u
- (s) f'każijiet fejn detentur ta' liċenza għandu aktar minn liċenza waħda għal logħob minn distanza tal-Klassi 1 u, jew tal-Klassi 2 u, jew tal-Klassi 3, il-miżata għal liċenza fissa għandha tithallas unikament darba waħda minn dak id-detentur ta' liċenza u ma tkunx dovuta għal kull liċenza miżmuma.

L-EWWEL SKEDA
Miżati dwar Liċenzi li jithallsu skont ir-regolament 3(1)

Taqsim A - Servizzi tal-Logħob tat-Tip 1

Kontribuzzjoni ta' Konformità għall-Perjodu tal-Liċenza	Rata
Għal kull euro fuq l-ewwel €3,000,000	1.25%
Għal kull euro fuq l-€4,500,000 ta' wara	1.00%
Għal kull euro fuq il-€5,000,000 ta' wara	0.85%
Għal kull euro fuq is-€7,500,000 ta' wara	0.70%
Għal kull euro fuq l-€10,000,000 ta' wara	0.55%
Għal kull euro mill-bqija	0.40%

Taqsim B - Servizzi tal-Logħob tat-Tip 2

Kontribuzzjoni ta' Konformità għall-Perjodu tal-Liċenza	Rata
Għal kull euro fuq l-ewwel €3,000,000	4.00%
Għal kull euro fuq l-€4,500,000 ta' wara	3.00%
Għal kull euro fuq il-€5,000,000 ta' wara	2.00%
Għal kull euro fuq is-€7,500,000 ta' wara	1.00%
Għal kull euro fuq l-€10,000,000 ta' wara	0.80%
Għal kull euro fuq l-€10,000,000 ta' wara	0.60%
Għal kull euro mill-bqija	0.40%

Taqsim Ċ - Servizzi tal-Logħob tat-Tip 3

Kontribuzzjoni ta' Konformità għall-Perjodu tal-Liċenza	Rata
Għal kull euro fuq l-ewwel €2,000,000	4.00%
Għal kull euro fuq it-€3,000,000 ta' wara	3.00%
Għal kull euro fuq il-€5,000,000 ta' wara	2.00%
Għal kull euro fuq il-€5,000,000 ta' wara	1.00%
Għal kull euro fuq il-€5,000,000 ta' wara	0.80%
Għal kull euro fuq l-€10,000,000 ta' wara	0.60%
Għal kull euro mill-bqija	0.40%

Taqsimha D - Servizzi tal-Logħob tat-Tip 4

Kontribuzzjoni ta' Konformità għall-Perjodu tal-Liċenza	Rata
Għal kull euro fuq l-ewwel €2,000,000	0.50%
Għal kull euro fuq it-€3,000,000 ta' wara	0.75%
Għal kull euro fuq il-€5,000,000 ta' wara	1.00%
Għal kull euro fuq il-€5,000,000 ta' wara	1.25%
Għal kull euro fuq il-€5,000,000 ta' wara	1.50%
Għal kull euro fuq l-€10,000,000 ta' wara	1.75%
Għal kull euro mill-bqija	2.00%

Taqsimha E - Miżata għal-Liċenza Annwali Fissa

	Miżata għal-Liċenza Annwali Fissa
Miżata għal-Liċenza Annwali Fissa	€25,000

Taqsimha F - Miżata għal-Liċenza Annwali Fissa

	Miżata għal-Liċenza Annwali Fissa
Miżata għal-Liċenza Annwali Fissa għal Operaturi li jipprovdu servizzi tal-logħob tat-Tip 4	€10,000

IT-TIENI SKEDA**Miżati dwar Liċenzi li jithallsu skont ir-regolament 4(1)****Taqsimha A**

	Miżata għal-Liċenza Annwali
Fejn id-dhul annwali ma jeċċedix €5,000,000	€25,000
Fejn id-dhul annwali jeċċedi €5,000,000 iżda ma jeċċedix €10,000,00	€30,000
Fejn id-dhul annwali jeċċedi €10,000,000	€35,000

Taqsim B

	Miżata għal-Liċenza Annwali
Miżata dwar Liċenza għal operaturi li jipprovdu biss provvisti ta' loghob tat-Tip 4	€10,000

IT-TIELET SKEDA**Miżati dwar Liċenzi li jithallsu skont ir-regolament 4(2)**

	Miżata għal-Liċenza Annwali
Fejn id-dhul annwali ma jeċċedix €1,000,000	€3,000
Fejn id-dhul annwali jeċċedi €1,000,000	€5,000

IR-RABA' SKEDA**Miżati Amministrattivi li jithallsu skont ir-regolament 5**

	Miżata amministrattiva	Strument Legali
Miżata għal applikazzjoni għal liċenza ta' darba li ma tiġix rifuża	€5,000	Ir-regolament 9 tar-Regolamenti dwar Awtorizzazzjonijiet għal-Loghob
Miżata għat-tiġdid ta' liċenza ta' darba li ma tiġix rifuża	€5,000	Ir-regolament 9 tar-Regolamenti dwar Awtorizzazzjonijiet għal-Loghob
Miżata għal applikazzjoni għal liċenza ta' darba li ma tiġix rifuża għal liċenza għal terminu limitat	€500	Ir-regolament 6(4) tar-Regolamenti dwar Awtorizzazzjonijiet għal-Loghob
Miżata ta' manutenzjoni għal detentur ta' liċenza għal terminu limitat	€50 kull jum waqt li l-liċenza tkun fis-seħh	Ir-regolament 6(4) tar-Regolamenti dwar Awtorizzazzjonijiet għal-Loghob
Talba għall-approvazzjoni ta' apparat tal-loghob ġdid	€100 għal kull apparat	Ir-regolament 19 tar-Regolamenti dwar Awtorizzazzjonijiet għal-Loghob

Mizata għal applikazzjoni għal ċertifikat għall-fornitura ta' materjal, li ma tiġix rifiuza	€1,000	Ir-regolament 20 tar-Regolamenti dwar Awtorizzazzjonijiet għal-Logħob
Mizata ta' manutenzjoni għal detentur ta' ċertifikat għall-fornitura ta' materjal, li tithallas kull sena bil-quddiem	€500	Ir-regolament 20 tar-Regolamenti dwar Awtorizzazzjonijiet għal-Logħob
Mizata għal applikazzjoni ta' darba għall-approvazzjoni ta' <i>Junket Leader</i>	€50	Ir-regolament 21 tar-Regolamenti dwar Awtorizzazzjonijiet għal-Logħob
Mizata għal Avviż ta' Għarfien, li tithallas kull sena bil-quddiem	€5,000	Ir-regolament 22 tar-Regolamenti dwar Awtorizzazzjonijiet għal-Logħob
Mizata ta' darba, li ma tiġix rifiuza, għal applikazzjoni għall-approvazzjoni ta' Funzjoni Ewlenija	€50	Ir-regolament 23 tar-Regolamenti dwar Awtorizzazzjonijiet għal-Logħob
Mizata ta' darba, li ma tiġix rifiuza, għal applikazzjoni għal Permess għal Logħbiet ta' Riskju Żgħir, għal logħob ta' mingħajr profitt	€25	Ir-regolament 29 tar-Regolamenti dwar Awtorizzazzjonijiet għal-Logħob
Mizata ta' darba, li ma tiġix rifiuza, għal applikazzjoni għal Permess għal Logħbiet ta' Riskju Żgħir, għal logħob ta' komunikazzjoni kummerċjali	€25 jew 0.5% tal-valur monetarju jew tal-bejgħ tal-premju, skont liema jkun l-oghla	Ir-regolament 29 tar-Regolamenti dwar Awtorizzazzjonijiet għal-Logħob
Mizata ta' darba, li ma tiġix rifiuza, għal applikazzjoni għal Permess għal Logħbiet ta' Riskju Żgħir, għal logħob limitat ta' komunikazzjoni kummerċjali	€25	Ir-regolament 29 tar-Regolamenti dwar Awtorizzazzjonijiet għal-Logħob

Miżata ta' darba, li ma tiġix rifiża, għal applikazzjoni għal Permess għal <i>Cruise Casino</i> għal <i>cruise ship</i> li jkollha kapaċità massima ta' elf u hames mitt (1,500) passiġġier	€500	Ir-regolament 30 tar-Regolamenti dwar Awtorizzazzjonijiet għal-Loghob
Miżata ta' darba, li ma tiġix rifiża, għal applikazzjoni għal Permess għal <i>cruise ship</i> li jkollha kapaċità massima ta' elf u hames mitt u wiehed (1,501) passiġġier jew aktar	€1,000	Ir-regolament 30 tar-Regolamenti dwar Awtorizzazzjonijiet għal-Loghob
Miżata ta' darba, li ma tiġix rifiża, għar-reġistrazzjoni ta' Makna tad-Divertiment	€50	Ir-regolament 31 tar-Regolamenti dwar Awtorizzazzjonijiet għal-Loghob
Talba għat-trasferiment ta' interess kwalifikanti f'detentur ta' liċenza	€1,500	Ir-regolament 32 tar-Regolamenti dwar Awtorizzazzjonijiet għal-Loghob
Talba għal bidla maġġuri fis- <i>software</i> u fl- <i>infrastruttura</i>	€1,000	Ir-regolament 32 tar-Regolamenti dwar Awtorizzazzjonijiet għal-Loghob
Talba għaž-żieda ta' tip ta' logħba ġdida	€1,000	Ir-regolament 32 tar-Regolamenti dwar Awtorizzazzjonijiet għal-Loghob
Talba għaž-żieda ta' <i>domain name</i> ġdid	€100 għal kull <i>domain</i>	Ir-regolament 32 tar-Regolamenti dwar Awtorizzazzjonijiet għal-Loghob
Talba minn detentur ta' liċenza eżistenti li jopera fond għal-logħob għaž-żieda ta' <i>online delivery channel</i>	€1000	Ir-regolament 32 tar-Regolamenti dwar Awtorizzazzjonijiet għal-Loghob
Talba għall-approvazzjoni ta' fond ġdid għal-logħob kontrollat	€250 għal kull fond	Ir-regolament 10 tar-Regolamenti dwar Fondi għal-Loghob
Talba għall-approvazzjoni ta' fond ġdid għal-logħob li mhux kontrollat	€1,000	Ir-regolament 4 tar-Regolamenti dwar Fondi għal-Loghob

Miżata għall-manutenzjoni ta' fond approvat u kontrollat fejn isir il-logħob li tihallas kull sena bil-quddiem	€250 għal kull fond	Ir-regolament 10 tar-Regolamenti dwar Fondi għal-Logħob
Miżata għall-manutenzjoni ta' fond approvat fejn isir il-logħob li tihallas kull sena bil-quddiem	€500 għal kull fond	Ir-regolament 4 tar-Regolamenti dwar Fondi għal-Logħob
